

فلسفہ، نظم قرآن

ایک تنقید کی جائزہ

مولانا محمد عناوی اللہ اس سجافی

سمہی تحقیقات اسلامی کا جنوری۔ مارچ ۱۹۹۵ء کا شمارہ پیش نظر ہے۔ اس میں ایک مضمون کا عنوان ہے: ”فلسفہ نظم قرآن—متوازن نقطہ نظر“۔ نظم قرآن چونکہ میری دلچسپی کا خاص موضوع ہے، اس لیے یہ عنوان دیکھ کر فطری طور پر مجھے خوشی ہوئی اور میں اسے دیکھنے لگا۔ کرنے کو تو میں نے مضمون شروع کر دیا، مگر اس کے اختتام تک پہنچنے کے لیے مجھے لکھنے پہلو بدلتے پڑے اور کتنی ریاضت کرنی پڑی، اسے بیان کرنا مشکل ہے۔ مضمون کے مطابق سے نمایاں طور پر اس کی جو خصوصیات سامنے آتی ہیں،

وہ حسب ذیل ہیں:

مضمون کا انداز غیر علمی اور غیر سنجیدہ ہے۔ شروع سے آخر تک کھوکھے اور بے بنیاد دعوے ہیں، کھلی ہوئی زیادتیاں اور غلط بیانیاں ہیں، غلط محاورے اور غیر محتاط جملے ہیں۔ تحریر میں زبردست الجھاؤ ہے۔ سطح سطر سے ذہنی افلاس اور فکر و فظر کی بے مناسکی جھلکتی ہے۔ علم و تحقیق کے نام سے علم و تحقیق کا مذاق اڑایا گیا ہے۔ مختصر یہ کہ ”فلسفہ، نظم قرآن“ نامی اس مضمون میں فلسفہ کم اور سفسطہ زادہ ہے۔ ذیل میں یہم قدر سے تفصیل سے ان نکات کو واضح کرنے کی کوشش کریں گے۔

کھلی ہوئی غلط بیانی

مقالہ نگار نظم قرآن کے مسلسلیں غلو سے پرہیز کی دعوت دیتے ہوئے قبول اڑاہیں: ”اس پس منتظر میں ہند میں تفسیر کے ایک خاص مکتب فکر کی طرف سے جو

نظم قرآن کو دین و ایمان کا اصل مسئلہ، اور اس کی طرف عدم توجہ کو امداد کی تمام خرابیوں کی جڑ، اور اس کے تمام ترافتراق و انتشار کا ذمہ دار قرار دیا گیا ہے، یہ بمانو امیر ہے، ملک پھر آگے چل کر وہ مزید فرماتے ہیں:

”قرآن و سنت کی تعبیر اور دین کے کسی حصہ کی ترجیحی کی اصل خوبی یہ ہے کہ اس کے ہر مرحلہ میں اعتدال و توازن سے رشته استوار رہے اور تعبیر کے کسی جزوی میانق اُرائی، غلو اور شدید کو درآئے کا موقع نہ ملے“ ص ۲۷
ان سطور میں فراہی مکتب فکر غلو، تشدید اور میانق اُرائی کا الزام جس تحریر کے حوالہ سے لکھایا گیا ہے، وہ فاتح تفسیر نظام القرآن کے صفحہ ۲-۴ م کی ایک عبارت ہے جس کا ارد و ترجمہ ہم یہاں نقل کیے دیتے ہیں، تاکہ قارئُن خود اندازہ کر سکیں کہ مقالہ نگار امانت و دیانت کے تمام حدود کو پہلا نہ کٹتے ہوئے کس طرح سورج کو چارخ دھانے اور نور کو ظلمت ثابت کرنے پر تکے ہوئے ہیں۔

علامہ فراہیؒ کی عبارت

ترجان القرآن علامہ فراہیؒ فرماتے ہیں:

”یہ ایک واضح سی بات ہے کہ نظم کلام کلام ہی کا ایک جزو ہوا کرتا ہے۔ اب اگر اسے چھوڑ دو تو کلام کے مفہوم و معنی کا ایک حصہ غائب ہو جائے گا۔
ترسیکیب میں زائد مفہوم پیدا ہو جاتا ہے، جو اس کے الگ الگ اجزاء میں نہیں ہوا کرتا۔ لہذا یہ بات یقینی ہے کہ اگر کوئی فہم نظام سے محروم رہ گیا تو وہ کلام کے ایک بڑے حصے سے محروم رہ جائے گا۔ اور بہت اندریشہ ہے کہ اس کا وہی حال ہو جائے جو اس سے پہلے اپنی کتاب کا ہوا جیسا کہ قرآن نے بیان کیا ہے۔

نفسوا حظا ممادکر ایہ فاغرینا بینهم العد ادا و الیغضاعی یوم القیامتہ (پس انہوں نے ایک بڑا حصہ اس کتاب کا فراموش کر دیا، جس کے ذریعہ ان کی یاد دہانی کی کوئی تھی چنانچہ ہم نے ان کے درمیان قیامت تک کے لیے دشمنی اور جنگلے کی آگ بڑو کا دی)۔
مجھے اندریشہ ہوتا ہے کہ یہ باہمی عدالت اور دشمنی جس میں یہ امت مسلمہ متبا

ہے کہیں یہ اسی نسیان کا نتیجہ نہ ہو۔ صورت حال یہ ہے کہ ان کی عداوتوں کی آگ بخشنے کا نام نہیں لیتی۔ اور ان کے آپس کے اختلافات ختم ہونے پر نہیں آتے۔

اس کی وجہ وہی ہے جو تم نے پہلے بیان کی، یکونکہ جب کلام الہی کے معانی میں ہمارے درمیان اختلاف ہو گا تو لازم ہماری خواہشوں میں بھی اختلاف ہو گا اور ہمارا وہی حال ہو جائے گا جو اہل کتاب کا ہوا فرق بین اتنا ہو گا کہ وہ اپنے اختلافات سے بچات پانے کے لیے اس نبی اور اس قرآن کا انتظار کر رہے تھے اور ہمارے لیے اس کتاب محفوظ کے علاوہ کوئی اور چیز نہیں رہ گئی۔

علامہ فراہیؒ کی یہ وہ تحریر ہے جسے لے کر مضمون نگار نے اس مکتب فکر پر نلو، تشدد، مبالغہ آرائی اور قرآن و سنت کی تعبیریں بے اعتدالی کا الزام نگایا تھے۔

خاک اڑانے کا حاصل؟

سوال پیدا ہوتا ہے کہ اس تحریر کے کس جزو سے وہ سارے نکتے پیدا ہو رہے ہیں، جن کی دریافت سے فاضل مضمون نگار اس قدر مضطرب ہیں؟

کس نے کہا ہے، نظم قرآن دین و ایمان کا اصل مسئلہ ہے؟

کس نے کہا ہے، نظم قرآن سے بے توجیہی امت کی تمام خرابیوں کی جڑ ہے؟

کس نے کہا ہے، امت کے تمام ترافریق و انشتار کی اصل وجہ نظم قرآن سے غفلت ہے؟

علام فراہیؒ نے جوبات فرمائی ہے، وہ تو بہت ہی واضح اور صاف ہے کوئی

بھی صاف ذہن کا آدمی اسے پڑھے تو ممکن نہیں اسے کوئی غلط فہمی ہو۔

کیا کوئی بھی پڑھا لکھا باخغ نظر آدمی اس سے انکار کر سکتا ہے کہ نظم کلام کلام کا ہی ایک جز ہو اکرتا ہے؟

اب اگر نظم کلام کلام کا ہی جزو اکرتا ہے تو کیا نظم قرآن، قرآن کا ہی جزو نہ ہو گا؟

پھر اگر نظم قرآن بھی قرآن کا ہی جز ہے، تو کیا اسے سمجھنا، اس پر عنور کرنا، اور اس

کی وعتوں اور گہرائیوں تک سہمنے کی کوشش کرنا ہمارے لیے ضروری نہ ہوگا؟

پھر یہ بات ہمیں خود قرآن پاک سے معلوم ہوتی ہے کہ یہ دلوں کو جوڑنے والی

کتاب ہے۔ اسی کتاب کی بدولت وہ لوگ جو بھی ایک دوسرے کے جانی دشمن تھے، اور باہمی نفرت و عداوت کی آنگ میں جل جن رہے تھے، دیکھتے دیکھتے باہم شر و شکر اور یک جان دوقالب ہو گئے۔

کیا اس سے یہ بات نہیں نکلتی ہے کہ یہ امت اگر اس کتاب سے غافل ہوئی تو انہوں محبت کی نعمت سے وہ محروم ہو جائے گی اور اس کی صفوں میں پھر وہی دشمنیاں عود کر آئیں گی، جن میں وہ پہلے مبتلا تھی؟

اب اگر آج ایک صاحب دل اور صاحب نظر اپنے سر کی آنکھوں سے یہ دیکھتا ہے کہ امت قرآن سے غافل ہے، ساتھ ہی یہ بھی دیکھتا ہے کہ اس کی وجہ پا لکل پارہ پارہ ہو چکی ہے اور اس سے اس کو یہ خیال ہوتا ہے کہ اس انتشار و افراق کا سبب شائد قرآن سے بے اعتنائی اور فهم قرآن سے محرومی ہے، تو آخر اس میں کیا چیز ہے جسے غلویاً تشدد، یا بے اعتدالی کا نام دیا جاسکتا ہو؟

قابل لحاظ چیز یہ ہے کہ اس صاحب نظر نے یہ بات بھی ادعائی انداز منہیں کہی ہے، بلکہ نہایت ہی درمندی اور منکر مزاجی کے ساتھ یہ فرمایا ہے کہ مجھے یہ آندیشہ ہوتا ہے کہ.....

فکر و نظر کی بے ماہی

اسی نظم قرآن پر مزید برائی کا انٹھا کرتے ہوئے فاضل مضمون نگار قم طازہ ہیں: ”قرآن نے جو اس امت کو خیر امت کہا ہے تو اس میں یہ بات بھی شامل ہے کہ قیامت تک کے لیے اس امت کی یہ خیریت اسی طرح باقی رہے گی یہی بات ہے جو حدیث میں اس طرح کہی گئی ہے کہ قیامت تک یہ امت دین کے صحیح راستے پر قائم رہے گی۔ نیز یہ کہ یہ امت بھی بھی تحریک پر انکھا نہ ہوگی..... جس امت کا قرآن و سنت میں یہ مقام ہو، اسے مخفی نظم قرآن میں غفلت سے ہو دو نصاریٰ کی روشن پر عمل پیرا، اور ان کے گناہوں کی مجرم نہیں گردانا جاسکتا، جیسا کہ نظم قرآن کے مؤید مخصوص حلقات کی طرف سے اسے اسی جرم کا مرتكب قرار دیا گیا ہے“ ۲۴۶

خیرامت ہونے کا مسئلہ

یہاں مضمون نگار سے ہم یہ پوچھنا چاہیں گے کہ آیت کریمہ میں خیرامت کے کہا گیا ہے؟ اور جنہیں کہا گیا ہے تو غیر مشروط طور پر کہا گیا ہے یا کچھ متعین شرطوں کے ساتھ کہا گیا ہے؟

اگر مشروط طور پر کہا گیا ہے، اور نطاہر ہے کہ مشروط طور پر کہا گیا ہے، تو کیا ان شرطوں کے بغیر بھی کوئی گروہ خیرامت کہا جاسکے گا؟ پھر حجات مشروط طور پر کبھی کبھی ہو، کیا اس کے بارعے میں یہ دعویٰ کرنا صحیح ہوگا کہ وہ بات لازماً قیامت تک باقی رہے گی؟

رسول اللہ صلی اللہ علیہ وسلم نے فرمایا ہے:

سیّاقی علی النّاسِ زمانٍ یکون القرآن فی وادٍ و هم فی وادٍ (سنن نسائی)
 (عن قریب اس امت پر ایک دور ایسا آئے گا جب قرآن ایک وادی میں ہوگا،
 اور یہ امت دوسری وادی میں ہوگی یعنی دونوں کاراستہ الگ الگ ہوگا)
 اس حدیث رسول کا کیا مطلب ہے؟ کیا قرآن سے دور ہو کر بھی یہ امت بذراحت
 ہی کہی جائے گی؟

ایک دوسری حدیث آتی ہے:

کیف انتم إذ أطغى نساءكم وفسق شبابكم وتركتم جهادكم؟ (مسند ابوالعلی)
 (کیا حال ہوگا تمہارا، جب کہ تمہاری عورتیں سرکش ہو جائیں گی، تمہارے جوان
 فسق و فحور میں مبتلا ہو جائیں گے اور تم اپنے جہاد سے کنارہ کش ہو جاؤ گے؟)
 تو کیا فسق و فحوان اور ترک جہاد کے بعد بھی یہ امت خیرامت ہی باقی رہے گی؟
 آپ کا ارشاد مبارک ہے:

کیف انتم اذا امرتم بالمنكر ونهيتم عن المعرفة؟ (مسند ابوالعلی)
 (کیا حال ہوگا تمہارا جب تم بدی کا حکم دینے لگو گے اور یہی سے روکنے لگو گے؟)
 تو کیا منکر کی علمبردار اور معروف سے بر سر پیکار ہوتے ہوئے بھی یہ امت
 خیرامت ہی باقی رہے گی؟

یہ الزام ہے یا حقیقت

مضمون نگار کا یہ دعویٰ ہے کہ امت یہود و نصاریٰ کی روشن پر علی پیرا، اور ان کے گناہوں کی مرتکب نہیں ہو سکتی اور اس بات کو وہ انقلام قرآن کے مونیخوس حلقے کی طرف سے اس امت پر ایک الزام قرار دیتے ہیں۔

ہم ان سے یہ پوچھنا چاہیں گے کہ یہ حدیثین بھی جبھی ان کی نظر سے گزری ہیں: لستین سن من کان قبلکم شبری الشیر و ذراعاً بذراعِ حتیٰ ودخلوا فی حجیر ضب لا تعمموهم، فلنایا رسول اللہ الیہود والنصاری؟ قال: فمن؟ (ترمذی)
 (یقیناً تم ان لوگوں کے راستوں پر حل ٹڑو گے جو تم سے ہمیلے گز رے ہیں، تم میں اور ان میں ایک بالشت اور ایک ساتھ تکابھی فرق نہ ہوگا۔ یہاں تک کہ اگر وہ کوہ کے بل میں داخل ہوئے ہوں گے، تو تم بھی ان کی پیری وی کرو گے اور اس بل میں داخل ہو گے ہم نے عرض کیا، اللہ کے رسول، کیا یہود و نصاریٰ کی پیری وی؟ ایک نے فرمایا: اور کس کی؟)

ایک دوسری روایت ہے، جو حضرت عبد اللہ بن عمرؓ سے آتی ہے، کہ اپنے فرمایا:

لیاً میئن علی امتی ما ائن علی بنی اسرائیل حذوا النعل بالنعل حتیٰ ان کان منهم من آئی امّہ علائیۃ لكان فی امّتی من یصفع ذالک، وان بنی اسرائیل تفرقۃ علی شنیتن وسبعين ملة وتفترق امتی۔ (ابوداؤد۔ ترمذی)

(یقیناً میری امت پر بھی وہ وقت آئے گا جو بنی اسرائیل پر آیا۔ دونوں کے حالات اسی طرح مشابہ ہوں گے جس طرح ایک پیر کا جوتا دوسرے پیر کے جو تے کے مشابہ ہوتا ہے۔ یہاں تک کہ اگر ان میں کوئی ایسا شخص گزار ہو گا جس نے علی الاعلان اپنی ماں کے ساتھ بدکاری کی ہوگی، تو میری امت میں بھی ایسے لوگ ہوں گے جو یکام کریں گے! بنی اسرائیل بہتر فرقوں میں بٹ گئے، میری امت بھی اسی طرح بٹ جائے گی)

کیا یہ حدیثین اس مفہوم میں بالکل واضح نہیں ہیں کہ یہ امت بھی کسی دور میں

یہود و نصاریٰ کی روشن پر عمل پیرا ہو جائے گی؟
ہو سکتا ہے فاضل مقالہ نگاریاں یہ کہہ گز ریں کیہ احادیث تو نظم قرآن سے
مستفادہ معلوم ہوتی ہیں، اور ہم کوئی بھی ایسی بات مانتے کے قائل نہیں جو نظم قرآن کی
راہ سے آئے۔ ہم رسول پاک کی بھی صرف وہی باتیں مانیں گے جو نظم قرآن کی بواسطے
اندر نہ رکھتی ہوں!

فاضل مقالہ نگار کی جو مراجیٰ کیفیت ہے، اس سے کوئی بات بھی بعد نہیں،
نظم قرآن اور صاحب نظام القرآن سے انھیں جو عناد ہے، وہ ان کی زبان کھبر بار
سے ہر بات کہلو سکتا ہے۔

اک ذرا پھر تیریے پھر دیکھئے کیا ہوتا ہے

نبردست ذہنی افلام

فاضل مقالہ نگار علم و حکمت کے موقع رو لئے ہوئے مزید فرماتے ہیں:
”اب اگر سخت گیر نظام قرآن کی بدلت ہر لفظ کے ایک ہی معنی اور ہر آیت
کی ایک ہی تاویل کی بتائش رہے تو اس کا صاف مطلب یہ ہوتا کہ اس مطلوب
تفسیر کے بعد کتاب اللہ کے عجائب ایات ختم ہو گئے اور رب کی باتیں ایک خاص تفسیر
کے دائرے میں محروم ہو کر رہ گئیں۔ یہ کتاب اللہ کی مرد نہیں، اس کی قدر حے“^(۱)
وہ لوگ جو علم تفسیر سے دلچسپی رکھتے اور قرآن پاک کی تفسیر کا مطالعہ
کرتے ہیں وہ جانتے ہیں کہ ہمارے مفسرین کرام نے ایک ایک آیت کی تاویل میں
دود و درجن اقوال نقل کیے ہیں۔ انھیں کسی آیت کی تاویل و تفسیر میں جتنی بھی رائیں مل
سکیں، وہ ساری رائیں انھوں نے کمال اختیاط اور کمال دیانت داری کے ساتھ
محفوظ کر دیں۔ وہ اس بحث میں نہیں پڑے کہ ان میں کیا صحیح ہے اور کیا غلط، بلکہ یہ فیصلہ
خود قارئین اور محققین پر چھوڑ دیا۔

مثال کے طور پر ہم سورہ فجر کو لیتے ہیں۔ اس سورہ کی پہلی آیت ہے۔

”وَالْفَجْرُ وَلِيَالٍ عَشْرٍ وَالشَّفَعُ وَالوَتْرُ وَاللَّيْلُ [۱۵] ایسیں“

اس آیت میں ”فجر“ سے کیا مراد ہے؟ اس کے سلسلے میں امام قرطبی^(۲) اقوال

نقل کرتے ہیں۔ ”لیالِ عشر“ سے کیا مراد ہے؟ اس کے سلسلے میں (۴) اقوال نقل کرتے ہیں۔ ”الشفع و الور“ سے کیا مراد ہے؟ اس کے سلسلے میں (۲۱) اقوال نقل کرتے ہیں۔ ”واللیل اذا ایسر“ سے کیا مراد ہے؟ اس کے سلسلے میں (۶) اقوال نقل کرتے ہیں۔ اسی طرح سورہ کوثر سے کیا مراد ہے؟ اس میں کوثر سے کیا مراد ہے؟ اس سلسلے میں وہ (۱۶) اقوال نقل کرتے ہیں۔

پھر ایسا نہیں ہے کہ یہ سارے اقوال جو کسی آیت یا کسی نفظ کی تاویل میں نقل کیے جاتے ہیں، وہ ہمیشہ تنوع کا زنگ لیے ہوئے ہوتے ہیں۔ بلکہ بارہا وہ یا ہم مختلف اور متناقض ہوتے ہیں، اس طور سے کہ ان میں سے کسی ایک کو ہی اختیار کیا جاسکتا ہے۔

نظم کلام کی مشعل

ایسے موقع پر ایک مفسر یا ایک طالب قرآن کو سخت رحمتوں کا سامنا ہوتا ہے۔ وہ حیران رہ جاتا ہے کہ ان بہت سارے اقوال میں سے کس کو صحیح کہے اور کس کو غلط؟ کس کو اختیار کرے اور کس کو ترک کرے؟

ترجمان القرآن علامہ حمید الدین فراہیؒ یہ فرماتے ہیں کہ یہ زحمت ہمیں اس وجہ سے بیش آتی ہے کہ ہم نظم کلام یا نظم آیات کو سامنے نہیں رکھتے۔ اگر ہم نظم کلام کی مشعل با تھیں رکھیں، اور آیات کے ساق و سیاق سے غافل نہ ہوں تو ہم آسانی کے ساتھ ان بہت سے اقوال میں سے کسی ایک قول صحیح تک پہنچ سکتے ہیں اور اس طرح کے موقع پر جو ہمیں حیران ہوتی ہے، اس سے نجات پاسکتے ہیں۔

جناب سلطان احمد اصلاحی علامہ فراہیؒ کی اس بات سے سخت برہم ہیں۔ وہ کہتے ہیں، اس سے تو کتاب الہی کے عجائبات ہی ختم ہو جائیں گے اور رب کی باتیں ایک خاص تفسیر کے دائرے میں محدود ہو کر رہ جائیں گی۔

وہ فرماتے ہیں، یہ کتاب اللہ کی درج نہیں، یہ تو اس کی قدر ہے۔ ان کا کہنا ہے یہ مختلف اور متناقض تفسیری اقوال غلطت قرآن کے لیے قادر نہیں، بلکہ ان سے کتاب اللہ کی وسعت اور اس کے معانی کی پہنچی کا ثبوت

فراء ہم ہوتا ہے جو اس کی بڑائی اور برتری کی دلیل ہے۔

یہ دعویٰ کس نے کیا؟

یہاں مقالہ نگار سے یہ پوچھنا ضروری معلوم ہوتا ہے کہ کتاب الہی کی سعتوں کو قید کرنے کا دعویٰ کس نے کیا ہے؟ کیا بہت سے متضاد اور متناقض اقوال میں سے کسی ایک راجح قول کے اختباب سے کلام الہی کی سعتوں قید ہو جاتی ہیں؟ یہاں تو نظریہ نظم قرآن کے حق میں سب سے بڑی دلیل ہی یہ دی جاتی ہے کہ اس سے نہ صرف کلام الہی کے صحیح مفہوم تک پہنچنے میں مدد ملتی ہے، بلکہ اس سے قرآن کی اک اک سورہ، خواہ چھوٹی ہو یا بڑی، علوم و معارف کا ایک جرے کران نظر آنے لگتی ہے۔

اگر اس دعوے پر کوئی روشن دلیل درکار ہو تو علامہ فراہی کی تفسیر سورہ کوثریا تفسیر سورہ اخلاص کا مطابعہ کافی ہو گا۔

محض نیظام کلام یا ربط آیات پر غور و تدریک انتیجہ ہے کہ علامہ فراہی نے ان دونوں چھوٹی چھوٹی سورتوں کے اندر علوم و معارف اور اسرار و حکم کا ایک بحر خار دریافت کر لیا، ورنہ جو لوگ نظم آیات کے قائل نہیں، یا جن کے ہاں اس کا زیادہ اہتمام نہیں، ان لوگوں نے بھی ان دونوں سورتوں کی تفسیری لکھی ہیں۔ ان دونوں تفسیروں کا موازنہ اس حقیقت کو سمجھنے کے لیے بالکل کافی ہو گا کہ نظم کلام پر غور و تدریس سے نہ صرف آیات کا صحیح مفہوم روشن ہو جاتا ہے، بلکہ ان کے اندر اسرار و معارف کی اک دنیا نظر آنے لگتی ہے۔ جو اس صورت میں کبھی نہیں نظر آسکتی جب کہ نظم آیات سے بے اعتنائی برقراری کی ہو۔

اصولوں سے عداوت

پھر فاضل مقالہ نگار نظم قرآن کا متوازن نقطہ نظر پیش کرتے ہوئے فرماتے ہیں:

”علوم میں زیادہ اصولوں کا چکران کی راہ کی رکاوٹ ہے..... صحیح بات یہ ہے کہ دیگر علوم کے مقابلے میں کتاب اللہ اصول کی بھول بھیلوں نے زیادہ بے نیاز ہے۔“ ۲۸۴

فاضل مقالانگار ایک آزاد طبیعت کے مالک ہیں۔ وہ کسی قسم کی پابندی یا بامبالٹی کے قابل نہیں۔ کوئی بھی اصول اور کوئی بھی فناولہ ان تکی طبیعت پر رخت گزار گرتا ہے۔ علامہ فراہی سے ان کا جواہل اختلاف ہے وہ یہی ہے کہ انہوں نے علم تفسیر کو ایک مددوں علم کی شکل کیوں دے دی؟ اس کے لیے اصول و فناولہ کیوں وضع کیے؟ بھر ان اصولوں کی اپنی تفسیر قرآن میں سختی سے پابندی کیوں کی؟ اور کیوں دوسروں کو اس کی تلقین کی کردہ ہمیشہ تفسیر قرآن کے ان بنیادی اصولوں کو مشعل راہ بنایا؟ ان کے خیال میں عام روایت سے ہٹی ہوئی متنوع تفسیر قرآن زیادہ لائق توجہ ہے۔ وہ ارشاد فرماتے ہیں:

”فَقَهْ أَوْ تَصُوفَ كَيْ دِنْيَا إِسْ كَيْ سَلْسَلَيْ مِنْ بَهْتَ مَالْ دَارَ هَيْ. كُوكَ سَكَدَهِيْ مَعْلُومَاتْ كَيْ حَامِلْ أَوْ مَحَدَّدَ دَرْمَطَالَهِ كَيْ خُورَّاَمَتْ كَيْ اَكْثَرَتْ كَوَاسْ كَأَبْيَهَهْ هَوَأَوْ عَلَمْ دَمَرْفَتْ كَيْ اَنْ الْمَوْلَ خَرَانُونْ سَهْ اَسْ كَادَمَنْ خَالِيْ هَوْ.“ ص ۸۱

پھر وہ آگے مسلمان علماء اور اسکالارس کو دعوت سخن دیتے ہوئے فرماتے ہیں:

”تَصُوفَ كَيْ اوْلَيْنْ بَنِيَادِيْ مَرَاجِعْ سَهْ كَتَابَ اللَّهِ دَوْرَنَتْ رَسُولَ اللَّهِ كَيْ تَشْرِيْعَ وَتَقْسِيرَ مِنْ حَفَرَاتَ صَوْفِيَاَسْ سَهْ عَظَامَ كَيْ اَچْحَوْتَهْ اَوْ زَادَرَنَكَاتْ كَوْجَعَ كَيْ جَاهَسَكَهْ توْبَهَرِينْ تَقْسِيرَ كَيْ سَاقَهَ حَدِيثَ بَنُويْ كَيْ لَاجِوابَ شَرْحَ تَيَارَهُوْ.“ ص ۸۹

فاضل مقالانگار حضرات صوفیاء عظام کے کیسے اچھوتے اور زادرنکات کے دلدادہ ہیں، اس کی وضاحت کے لیے ہم تصوف کے بنیادی مراجع سے تفسیر قرآن کے چند نمونے یہاں پیش کیے دیتے ہیں۔ تاکہ قارئین کو صحیح اندازہ ہو سکے کہ وہ کس بگزار سے نکال کر کس خازار میں ملت کوئے جانا چاہتے ہیں اور وہ کس طرح تفسیر قرآن کی سمجھیدہ اور علمی کوششوں پر خاک اڑا کر تحریف قرآن کا دروازہ کھلا رکھنا چاہتے ہیں۔

متضوفات تفسیر کے چند نمونے

”شِنْحَ اَكْرَمِيْ الدِّيْنِ اَبِنِ عَرَبِيْ“ وَالسَّادِيْ ذاتِ البرُّوج“ کی تفسیر کرتے ہوئے فرماتے ہیں:

”وَالسَّمَاءُ دَادِتِ الْبُرُّوج“ روح انسانی ہے جو ترقی اور درجات کے لحاظ سے

”مقامات رکھنے والی ہے۔“

”وَالْيَوْمَ الْمَوْعُودُ“ وہ قیامت کبڑی ہے جو کشف توحید ذاتی کے درجات میں روح انسانی کا آخری درجہ ہے۔ یعنی جب روح ترقی کرنی ہوئی فانہ فی اللہ ہو جائی ہے اور یہی مقام اس کے لیے قیامت کبڑی (بڑی قیامت) ہے۔
سورہ والنماز عات میں ”الظاهرۃ الکبیریٰ“ کی تاویل یہ ہے:
”یعنی وحدت ذاتیہ کے نور کی تجلی جو ہر شے کو ڈھانپ لیتی اور پھر اس کو منادیٰ اور محو کر دیتی ہے۔“

”اذ الشمس کو دت“ میں شمس سے مراد روح کا سورج اور ”کورت“ سے مراد روح کا جسم سے نکل جانا، اور ”اذ السما، انفطرت“ میں آسمان سے مراد روح حیوان کا آسمان ہے۔
(ملا خاطر ہو تصوف اور اہل تصوف، مولانا سید راحمہ قادری: ۲۹۶ - ۲۹۸)

آیات مکملات و متشابہات

حضرت شیخ احمد سنهدی اپنے مکتب ۲۷۶ جلد اول ص ۳۵ میں قرآن پاک کی آیات متشابہات کو علم حقول و اسرار کا مخزن قرار دیتے ہوئے فرماتے ہیں:
”ما تھہ چہرہ، قدم، ساق اور انگلیاں، یہ الفاظ جو قرآن و حدیث میں آئئے ہیں، یہ سب متشابہات میں سے ہیں۔ اسی طرح حروف مقطعات جو قرآن کی سورتوں کی ابتداء میں ہیں، یہ بھی متشابہات میں سے ہیں۔ اس کی تاویل (حقیقت و معنوں) کی اطلاع کسی کو نہیں دی گئی ہے۔ البتہ علماء راستین کو اس کی اطلاع دی گئی ہے۔ یخیال نہ کریں کہ یہ کو قدرت کے معنی میں لینا اس کی تاویل ہے، یا وجہ کا لفظ ذات کی تبیر ہے۔ بلکہ یہ سب گھر سے اسرار میں جوا خص خواص کو بتانے کے لئے ہیں۔“

حروف مقطعات کے بارے میں کیا لکھوں کہ ان کا ہر حرف عاشق و مشوق کے درمیان مخفی اسرار کا بھر موافق اور محبت و محبوب کے درمیان دقيق رمز کی گئی علامت ہے۔

مکملات اگرچہ اہمیت کتاب ہیں لیکن متشابہات جوان اہمیت کتاب کے نتائج و ثمرات ہیں وہ مقاصد کتاب ہیں۔ اہمیت ان نتائج کے حصول کے لیے فصل

سے زیادہ نہیں ہیں۔

پس کتاب اللہ کا مفہوم متشابہات ہیں اور مکملات کتاب اس مفہوم کا چھلکا ہیں۔ یہ متشابہات ہی ہیں جو رمز و اشارے میں اصل کو بیان کرتی اور اس مرتبہ کے حقیقت معاملہ کی نشاندہی کرتی ہیں مخالف مکملات متشابہات حقائق ہیں اور مکملات ان حقائق کے لیے بنیز نہ صور و اشکال ہیں۔

علام راسخ وہ ہوتا ہے جو مفہوم کو چھلکے کے ساتھ جمع کر سکتا اور حقیقت کو صورت میں آتا رکھ سکتا ہے۔ علماء قشر دھنگلے کے علماء چھلکے پر خوش ہیں اور انہوں نے مکملات پر التفاق کر لیا ہے۔ (تصوف اور اہل تصوف۔ مولانا سید احمد قادری ۲۱، ۳۲۲)

قرآن ایک حجاب

حضرت شیخ احمد سہندری نے جو متشابہات کو مفہوم اور مکملات کو چھلکے سے تغیر کیا ہے، یہ بالکل اسی طرح کی بات ہے جو علامہ ابن جوزیؒ نے کسی بزرگ صاحب طریقت کے بارے میں لکھا ہے کہ وہ نہایت بے باکی سے کہا کرتے تھے، کہ "قرآن حجاب ہے۔ رسول حجاب ہے۔ بجز عبد اور رب نے کچھ بھی نہیں۔" (طبعیں ۱۰۰ میں ۳۲۲)

آیات مکملات صحیفین اللہ تعالیٰ نے ام الکتاب یعنی اصل کتاب فرمایا ہے، ان کو چھلکا کر ار دینا، اور آیات متشابہات، جن کے چکر میں پڑنے سے منع فرمایا گیا ہے۔ ان کو مفہوم قرآن کہنا قرآن کو حجاب کہنے کے ہی مترادف ہے۔

صوفیائے نظام کے یروہ اچھوتے اور نادر نکات ہیں جسھیں فاضل مضمون نگار بہترین تفسیر اور علم و معرفت کے انمول خزانے سے سلیم کرتے ہیں، قطعہ نظر اس سے کہ وہ کس قدر بے بنیاد اور قرآنی الفاظ، قرآنی اسالیب اور قرآنی تصریحات سے کس درجہ مقصود ہیں۔

یہی وہ نادر نکات اور انمول خزانے ہیں، جن کا راستہ روکنے کے لیے ترجمان القرآن علامہ حمید الدین فراہیؒ کو علم تفسیر کے اصول و قواعد دون کرنے پڑتے۔ لیکن اگر مضمون نگار ان اصول و قواعد کی مخالفت کرنے اور ان پر بخشون مارنے کے لیے بے جین رہتے ہیں تو یہ کوئی تعجب کی بات نہیں۔

خرد کا نام جنوں رکھ دیا جنوں کا خرد

ہاں البتہ یہ بات یاد رکھنے کی ہے کہ چونکہ جناب مضمون نگار کو اصولوں سے سخت نفرت ہے، وہ قواعد و ضوابط کے نام سے ہی مشتعل ہو جاتے ہیں، لہذا فطری طور پر الفاظ کے معانی و معناہیم کے سلسلے میں ہماری اور ان کی ڈکشنریوں میں بڑا فرق ہو جاتا ہے۔

مثلاً اعتدال و توازن کا مفہوم ان کے ہاں وہ نہیں ہوتا، جو سارے ہاں ہوتا ہے۔ ہمارے ہاں تو نسبتیں اعتدال کا مفہوم یہ ہوتا ہے کہ فہم قرآن کے جو بنیادی اصول ہیں، ان سے سروماخرا فتنہ کیا جائے اور ہر حال میں ان اصولوں کی اس طرح پابندی کی جائے کہ کہیں سے اس میں افراط یا تفریط نہ ہونے پائے۔ جبکہ مضمون نگار کے ہاں یہی چیز تشدید اور بے اعتدالی کہی جائے گی۔ اعتدال یہ ہو گا کہ کسی ضابط کا پابند ہو کر نہ رہا جائے اور کوئی غلط سے غلط تاویل بھی نہ نہ آئے تو اسے خوش آمدید کیا جائے۔ بلکہ اپنی متاع گشاد سمجھ کر اسے حریجات بنا لیا جانے۔

خرد کا نام جنوں رکھ دیا جنوں کا خرد

یہی وجہ ہے کہ انہوں نے مضمون کا عنوان توری قائم کیا ہے: "فلسفہ انظم قرآن" — متوازن نقطہ نظر" لیکن اس میں جو نقطہ نظر پیش کیا ہے وہ سرتاسر بے اعتدالی اور عدم توازن کا بولتا ہوا منہ ز ہے۔

اسی طرح بے بچ تقلید اعلیٰ، تقلید جامد وغیرہ الفاظ، جن کا وہ بکثر استعمال کرتے ہیں، ان کے ہاں ان الفاظ کا وہ مفہوم نہیں ہوتا جو ہمارے ہاں ہوتا ہے۔

ان کے ہاں تو تقلید اعلیٰ کا مطلب ہوتا ہے علامہ قراہیؒ کی کسی بات یا کسی تحقیق کو بقول کر لینا، چاہے وہ قرآن و سنت کے کتنے ہی حکم اور رہنمائی دلائل پر مبنی ہو!

ان کے ہاں تقلید اعلیٰ کا مطلب ہوتا ہے نظم قرآن پر غور و تدبر کرنا، اور اس کے اندر علوم و معارف کی جو بکلیاں پوشیدہ ہیں، انھیں دریافت کرنے کی

کوشش کرنا!

ان کے ہاں بے پچ کلید کا مطلب ہوتا ہے ان رکیک اور بے بنیاد تاویلات کو رد کر دینا جن کے لیے نہ تو نعت میں کوئی گنجائش ہو، اور نہ کتاب و منت میں کوئی دلیل ہو!

وہ تمام تاویلات جنہیں وہ متواتع تفسیر قرآن کا نام دیتے ہیں، وہ سب اسی نوع کی ہیں، ملا حظ ہو صحت۔

فاضل مضمون نگارنے اپنے اس مضمون میں اس طرح کی جو یہی اصطلاحات استعمال کی ہیں وہ سب اپنی مذکورہ معانی میں استعمال کی ہیں۔

اس کے بعد ہمارے ہاں تقلید حاصل کا مطلب کچھ اور ہوتا ہے، ہمارے ہاں اس کا مطلب ہوتا ہے علمی دلائل سے دشمنی رکھنا اور کسی ایسی بات پر اصرار کرنا، جس کے لیے کوئی دلیل نہ ہو، سو اسے اس کے کفلاں فلاں لوگوں نے یہ بات کہی ہے، یا یہ بات پہلے سے چلی آرہی ہے۔

کھلی ہوئی الزام تراشی

فاضل مضمون نگار زیر بحث شمارے کے ص ۲۴ پر فرماتے ہیں:

”نظم قرآن کے مؤید اس طبقے کی طرف سے یہ بات بہت ابھار کر کی گئی ہے کہ نظم قرآن فہم قرآن کی کلید ہے اور اس کی بدولت تفسیر قرآن کی امکانی غلطی سے حفاظت کی ضمانت مل جاتی ہے... اسی کی اساس پر اس کے سب سے بڑے وکیل مولانا فراہی نے سورہ قیل کی بالکل طبع زاد تفسیر پیش کی۔“

نظم قرآن کا مؤید حلقة، جس کی طرف مضمون نگار کا اشارہ ہے، اس کی طرف سے یہ بات تو بلاشبہ کہی جاتی ہے، اور پورے جزم ولقین کے ساتھ کہی جاتی ہے کہ نظم قرآن فہم قرآن کی کلید ہے۔

لیکن یہ بات کہیں بھی نہیں کہی گئی ہے کہ اس کی بدولت تفسیر قرآن کی امکانی غلطی سے حفاظت کی ضمانت مل جاتی ہے۔

یہ بات نے علامہ فراہیؒ نے فرمائی ہے، ان کے تلمیذ شید مولانا ایمن احسن اصلاحی

نے کہی ہے، نہ اس حلقة کے کسی اور قابل ذکر فرد نے کبھی کہی ہے۔

اب اس کے علاوہ اور کیا کہا جاسکتا ہے کہ مجھ میں ایک الزام ہے جو اس مکتب فکر کو بذات نام کرنے کے لیے تراشائی گیا ہے اور یہ کتنا سلیمانی جرم ہے، یہ کسی عالم علم سے خفیٰ نہیں۔

اور اگر یہ جرم کسی عالم دین کی طرف سے ہو تو پھر تو اس کی سلیمانی ناقابل بیان ہو جاتی ہے۔

”نظم قرآن فہم قرآن کی کلید ہے“ اور ”اس کی بدولت تفسیر قرآن کی امکانی غلطی سے حفاظت کی ضمانت مل جاتی ہے“ یہ مستقل ادوباتیں ہیں، جن میں سے ایک کا دوسری سے کوئی تعلق نہیں ہے۔

پہلی بات تو صدقی صد صحیح اور مبنی برحقیقت ہے، جبکہ دوسری بات صدقہ نہ

غلط اور امر و اقدم کے خلاف ہے۔

نظم قرآن فہم قرآن کی کلید ہے

”نظم قرآن فہم قرآن کی کلید ہے“ یہ بالکل اسی طرح کی بات ہے جسے یہاںجاںے کر منزل کا اختصار صحیح راستے اور صحیح سمت سفر پر ہے جو صحیح سمت پر چلے گا وہ منزل سک پہنچے گا، لیکن جس کی سمت سفری غلط ہو، وہ کبھی اپنی منزل تک نہیں پہنچ سکتا۔

اب اگر کوئی کہتا ہے کہ منزل کا اختصار صحیح سمت سفر پر ہے، تو اس کا مطلب ہرگز نہیں ہوتا کہ جو صحیح سمت سفر اختیار کر لے گا، وہ لا زماً منزل پر پہنچ کر رہے گا۔ یا معمون نہادر کے اسلوب میں: اس کی بدولت حصول منزل کی امکانی محرومی سے حفاظت کی ضمانت مل جائے گی۔

اس لیے کہ اس کا بہت امکان ہے کہ ایک شخص صحیح سمت سفر اختیار کر لینے کے باوجود منزل سے ہمکنار نہ ہو سکے۔ یا یہ طور کہ وہ راستے میں کسی حد شے سے دوچار ہو جائے، یا اس کی سواری بے کار ہو جائے، یا اس کا زاد سفر ختم ہو جائے یا وہ بیمار ہو جائے۔ وغیرہ وغیرہ۔

تو جس طرح صحیح راستے اور صحیح سمت سفر کے باوجود بھی کبھی آدمی اپنی منزل

سے دور یا حروم رہ سکتا ہے، اسی طرح نظم قرآن پر ایمان والیقان ہونے کے باوجود بھی ایک طالب قرآن کبھی آیات کی صحیح تاویل تک پہنچنے میں ناکام ہو سکتا ہے۔ وجہ اس کی ظاہر ہے۔ صحیح تاویل تک پہنچنے کے لیے محض نظم قرآن پر ایمان والیقان یا اس کی رعایت ہی کافی نہیں، بلکہ اس کے لیے کلام عرب کا وسیع مطالع بھی ضروری ہے، لغت و اسالیب پر گہری نگاہ بھی ضروری ہے۔ فکر کی پختگی اور ذہن کی درازگی بھی ضروری ہے۔ اہل زبان کے استعمالات اور قرآنی شواہد و نظائر کا استھناء بھی ضروری ہے، عربیت کا ذوق اور زبان کی اداشنا سی بھی ضروری ہے، پھر ان سب چیزوں کے علاوہ قلب و ذہن کی طہارت، سیرت و کردار کی نظافت، اللہ سے تعلق اور انبات، کتابیں سے انس و محبت، اور گوہر مقصود سے ہمکار ہونے کے لیے رات دن کی جدوجہد۔ بے تکان جدوجہد ضروری ہے۔

فہم قرآن کے لیے یہ ساری چیزیں ناگزیر ہیں، مگر ان سب کے باوجود نظم قرآن کی اہمیت اپنی جگہ مسلم ہے۔ اس کے بغیر فہم قرآن کا بہفت خواں طے کرنا ممکن نہیں، بالکل اسی طرح جس طرح سفر کے سارے اسباب و وسائل ہمیا ہونے کے باوجود منزل تک پہنچنا ممکن نہیں، اگر سمت سفر صحیح نہ ہو۔

منزل کے لیے جو اہمیت صحیح سمت سفر کی ہے، بالکل وہی اہمیت فہم قرآن کے لیے نظم قرآن کی ہے یہی بات ہے جو کبھی اس طرح بھی کہہ دی جاتی ہے کہ نظم قرآن فہم قرآن کی کلید ہے۔

تفسیر سورہ فیل کا استہناء

بات بالکل سیدھی سادی اور واضح سی تھی، مگر اسے یہ تو غلط معنی پہنچایا گیا، پھر اسے بنیاد بنا کر ترجمان القرآن علام فراہیؒ کے مسلسلے میں تعمیک و تفسیر کا ایسا گزارہ ابوالنماز اختیار کیا گیا جو کبھی کوئی پڑھانکھا علم دوست انسان نہیں اختیار کر سکتا۔ ارشاد ہوتا ہے:

”اسی کی اساس پر اس کے سب سے بڑے وکیل مولانا فراہی نے سورہ فیل کی بالکل طبع نہ افسیر پیش کی۔“

یہاں علام فراہیؒ کے لیے نفط ”وکیل“ کا استعمال اور ان کی تفسیر سورہ فیل پر ۲۹۳

طبع زاد ہونے کا الزام، یہ دونوں ہی باتیں ایسی ہیں جن پر بے اختیار سرپرست لینے کو جی چاہتا ہے سہ برسیں ذوق و دانش ببا یدگر لیست

اس تفسیر کے طبع زاد ہونے کی دلیل دیتے ہوئے وہ فرماتے ہیں: «جس کی تردید کے لیے کتاب اللہ میں ارسلنا علی کے موقع استعمالات پر ایک نظرڈال لینا ہی کافی ہے..... جس کا استعمال بلا استثناء کتاب اللہ میں مختلف چیزوں کو سرکش اقوام و جماعت پر عذاب الہی کے طور پر ہمینے کے لیے ہے؟»

سوال یہ ہے کہ علامہ فراہیؒ نے کیا اپنی تفسیر سورہ فیل میں کہیں یہ بھی فرمایا ہے کہ یہ چڑیاں اصحاب القیل کو سلامی آثار نے یا ان کی شان بڑھانے آئی تھیں؟ عام طور سے یہ کہا جاتا ہے کہ یہ چڑیاں ان پر چھوٹی چھوٹی ٹکنکریاں برداشت آئی تھیں۔ علامہ فراہیؒ یہ فرماتے ہیں کہ وہ خوفناک قسم کی گوشش خور چڑیاں تھیں جو انہیں چھرنے پھاڑنے اور نوج فوج کر کھانے آئی تھیں۔

تو کیا اگر اللہ تعالیٰ کسی گروہ یا شکر کو ہلاک کر کے چیل کووں سے اسے بخواہے، تو اسے عذاب نہیں کہا جائے گا؟ اگر عذاب نہیں تو اسے اور کیا نام دیا جائے گا؟

ہم یہ سمجھنے سے قاصر ہیں کہ فاضل مقام لٹکارنے "ارسلنا علی" کے استعمالات پر اتنا زور کیوں صرف کیا ہے؟ اور کیوں بلا وجہ اس کی خاطر تین صفحے سیاہ کر ڈالے ہیں۔

جریا جمارہ کا مفہوم

ہم تو آنکھ سے یہ جاہیں گے کہ وہ قرآن یا کیا حدیث صحیح یا مستند کلام عرب میں چھوٹی چھوٹی ٹکنکریوں کے لیے لفظ جمارہ کا کوئی ایک ہی استعمال دکھاویں تو شاید ان کی بات کچھ لائق اتنا ہو سکے۔

ہمارے کمپیوٹر کا تو اس پر اصرار ہے کہ لفظ جریا جمارہ کا استعمال ہمیشہ بڑے بڑے سچھروں کے لیے ہوتا ہے، جن کا کم سے کم جنم اونٹ کے سر کے برابر ہو اور جن کا کسی چڑیا کی چوچ نہیں آنا ممکن نہ ہو۔ ورنہ زیادہ تر تو اس کا استعمال سچھر کی بڑی بڑی سلوں اور چٹاون کے لیے ہوتا ہے۔

اس لفظ کے چند استعمالات ملاحظہ ہوں:

۱۔ وَإِنْ مِنَ الْجَاهِرَةِ لَمَا يَقْبَلْ مِنْهُ الْأَمْبَارُ (سورہ بقرہ: ۲۸)

(بہت سی چیزیں ایسی ہوتی ہیں، جن سے چشمے ابل پڑتے ہیں)

۲۔ إِذَا سَتَّقَ مُوسَى لِنَقْمَهُ فَقَدَنَا أَضْرَبَ بِعَصَمَكَ الْحَعْنَى (سورہ بقرہ: ۴۰)

(اور یاد کرو جیکہ موہنی نے اپنی قوم کے لیے پانی مانگا۔ تو ہم نے کہا، ما روا پانی نہیں

چنان پر)

۳۔ قَلْ كُونْدَ الْجَاهِرَةِ أَوْ حَدِيدٍ أَوْ خَلْقًا مَا يَكِيرُ فِي صَدْرِكُمْ (الاسراء: ۵۰)

(کہ ہم ہو جاؤ پھر یا لوہا یا کوئی بھی خلقت جو مشکل لگے تمہارے جی میں)

۴۔ وَقُودُهَا النَّاسُ وَالْجَاهِرَةُ (سورہ تحریم: ۶)

(اس کا ایندھن انسان ہوں گے اور پھر کے بت)

عبدیں بن ابرص ایک جاہلی شاعر ہے، اس کا شعر ہے:

۵۔ وَجَوَادُثُ الْيَامِ لَا تَبِقُ لَهَا إِلَّا الْجَاهِرَةُ (دیوان عبدیں بن ابرص)

(اور زمانے کے حوادث کے سامنے نہیں ٹھہر تے مگر پہاڑ)

یہ لفظ جو اور جبارہ کے چند استعمالات ہیں۔ ان تمام ہی مثالوں میں یہ دونوں الفاظ پہاڑ، چنان، بڑے بڑے پھروں یا پھر کے بتوں کے معنی میں استعمال ہوئے ہیں۔

اسی طرح مشہور جاہلی شاعر اعشی نے لفظ جبارہ کو ان بڑے بڑے پھروں کے لیے استعمال کیا ہے جنہیں منجینیوں کے ذریعہ وہ دشمنوں پر ہستکتے رہتے ہے

۶۔ وَلَا نَقْاتِلُ بِالْعَصْنِي وَلَا نَرْأِي بِالْجَاهِرَةِ (دیوان اعشی)

ہم لا ہٹی ڈنڈوں سے نہیں رکتے اور نہ ایک دوسرے پر پھر جلاتے ہیں۔

تفسیر سورہ فیل کے سلسلے میں سردست اتنی ہی گفتگو کافی ہے۔ آئندہ کسی صحبت میں اس پرسیر حاصل گفتگو ہوگی۔ اس وقت انشا اللہ یہ بات روشن ہو کر سامنے آجائے گی کہ علام فراہمی کی تفسیر سورہ فیل طبع زاد اور نزی ایجھ بے یا ایک بے مثال اور خالص الہامی تفسیر ہے۔ سچ ہے ہیرے کی پرکھ جو ہری جانے۔ اب اگر کوئی پرکھنا ہی نہ جانے تو اس میں ہیرے کا کیا تصور!

غیر علمی اور غیر سنجیدہ اندازہ تحریر

تفصیر سورہ فیل پر خاک اڑانے کے بعد فاضل مقام نگار مزید فرماتے ہیں: «نظم قرآن کی ایسی صفات کے باوجود رجم محسن کی امت کی اجماعی رائے کا انکار کیا گیا اور زبانی کی سزا کے سلسلے میں بالکل بے اصل شکوفہ پھوڑا گیا..... اور مقطعہ کے طور پر اس کی وہ دکالت سامنے آئی جسے انصاف کی زبان میں ظلمات بعضہا فوق بعض کے سوا دوسرا نام نہیں دیا جاسکتا۔»^{۲۹۴}

قرآن پاک کے ساتھ کیسی بے ادبی اور اس کے سلسلے میں کسی جسارت ہے یہ کہ ایک بات صاف اور صریح نفس قرآن سے ثابت ہوتی ہے، پھر یہی اس کا مذاق اڑایا جاتا ہے۔ کیا زبانی کی سزا سوکوڑے قرآن پاک کے نفس قطبی سے ثابت نہیں ہے؟

پھر اسے بے اصل شکوفہ قرار دینے کے کیا معنی؟

پھر اگر یہ بات کہی جاتی ہے کہ سورہ نور کی ابتدائی آیات میں زانی کی وجود بیان کی گئی ہے، وہ عام ہے۔ اسے غیر شادی شدہ زانیوں کے لیے خاص کر دینا صحیح نہیں۔ یہ بات عموم لفظ کے بھی خلاف ہے اور نظم کلام کے بھی۔ اس لیے کہ یہاں یہ حد اصلاً شادی شدہ افراد کے ہی سیاق میں بیان ہوئی ہے۔ غیر شادی شدہ زانیوں کے لیے یہ حد اس لیے قرار پائی کرنا کے لیے الگ سے کوئی اور بعد بیان نہیں کی گئی ہے۔

اگر یہ بات کہی جاتی ہے تو اس کا مذاق اس طور سے اڑایا جاتا ہے کہ یہ تو امت کی اجماعی رائے کا انکار ہے اور اسے انصاف کی زبان میں ظلمات بعضہا فوق بعض کا نام دیا جاتا ہے!

گویا امت کی اجماعی رائے قرآن اور نظم قرآن سے زیادہ قابلِ لحاظ ہے۔

اور گویا تظم قرآن کا دوسرا نام ظلمات بعضہا فوق بعض ہے۔

پھر یہاں شکوفہ چل رہی تھی نظم قرآن کی مقام نگار کا یہ دعویٰ ہے کہ یہ «محنت گیر» نظم قرآن کی ہے اعتقد ایسا یا اس کی تذریکیاں ہیں۔ اس لحاظ سے مناسب بات یہ

تھی کہ وہ ہیاں اپنا "متوازن" نقطہ نظر پیش کرتے اور جس نظم کے وہ مجوہ ہیں، اور جسے ان کے خیال میں نور علی نور کہنا چاہیے، اس نظم کی روشنی میں اس مسئلہ کو حل کرنے کی کوشش کرتے۔ لیکن انہوں نے ایسا نہیں کیا، اس لیے کہ ان کے "نور علی نور" فلسفة نظم کی کوئی استوار علمی بنیاد نہیں۔ اس کی مشاہدگری کے اس گھوڑے کی ہے جو لیں دیکھنے دکھانے کے لیے توہو سکتا ہے، دوڑنا بھاگنا یا کسی نہم کو سر کرنا اس کا کام نہیں ہوتا۔

جبکہ اپنی گزینہ کی راہ اختیار کرنی پڑی۔ مگر گزینہ کی یہ راہ اختیار کرنے میں بھی انہوں نے ہوش مندی سے کام نہیں لیا۔ انہوں نے نظم قرآن سے بھاگ کر اجماع کے دامن میں پناہ لی۔ مگر یہ اجماع چونکہ اس ایک فرضی اجماع تھا، جس کی کوئی احصیت نہ تھی، اس لیے وہ اپنی حقیقت سے قریب توکیا کرتا، مزید دوری کا سبب بن گیا۔

یہ بات غلط اور بے بنیاد ہے کہ یہ امت کی اجماعی رائے کا انکار ہے۔ اگر اس سے مراد صحابہ کرام، تابعین نظام اور قہانے امت کی رائے ہے تو یہ بات تتر اسر حقیقت کے خلاف ہے۔ یہ محض ایک پروپیگنڈہ ہے، جس کی کوئی علمی بنیاد نہیں۔ تفصیل کے لیے ملاحظہ ہو ادارہ احیائے دین۔ بلکہ یا گنج کی تازہ پیش کش "حقیقت رجم"۔

غلطیہاٹے مضامین مت پوجھ

فاضل مقاولہ کار اس سلسلے میں مزید زعفران پاشی کرتے ہوئے فرماتے ہیں:

"حقیقت رجم جسے مجموع اغلاط اور مجموع التباسات کے علاوہ دوسرا نام نہیں دیا جاسکتا..... اس کتاب کے پیدا کردہ فکری انحراف کی اصلاح امت پر طور فرق کفایہ واجب ہے" ص ۸۵

یہ کتاب جو تین صفحات پر بھیلی ہوئی صفحیم کتاب ہے اور اس میں جویاں کہی گئی ہے، اس ایک بات کو کہنے کے لیے نہ جانتے کتنی لاپرواپیاں کھنکائی پڑی ہیں۔ یہ کتاب جو قرآن دست اور اجماع امت کے انتہائی محکم دلائل پر مشتمل ہے، اور

جس کے سلسلے میں اتنی اختیاط ابرقی لگتی ہے کہ اسے کاتب کے جواہر نے سے بدلے متعدد مستند اور دیدہ در علامہ کی نظر سے گزارا گیا ہے، جب تک اس کے مفہامی و مظہلات کے سلسلے میں شرح صدر نہیں ہو گیا، اسے کاتب کے جواہر نہیں کیا گیا۔

ایک الیٰ کتاب کے سلسلے میں یہ یہ نبیاد دعویٰ کتنی آسانی اور بے تکلفی کے ساتھ کیا گیا ہے، کہ یہ مجموعہ اغلاط وال تباہات ہے۔
کاش یہ فتویٰ صادر کرنے سے پہلے اس کی کسی ایک غلطی یا کسی ایک التباس کی تونشاند ہی کی جاتی۔ لیکن یہ مضمون نگار کا کام تھا بھی کب؟
ان کا کام تو یہ اسی فتوے تک محدود تھا، کہ امت پر یہ ”فرض کفایہ“ ہے کہ اس فکری اخراج کی اصلاح کرے۔ ص۶

سرکفت ہم جو بڑھے دین کی نفرت کو حفظ

کفر کا فتویٰ نکاشن حرم کے پا ہوں

اب تک تو ہم یہ پڑھتے اور سنتے آئے تھے کہ واححات و فرائض کی تعین نہ دا اور رسول کا کام اور ان کا یہ منصب ہے، لیکن آج معلوم ہوا کہ نہیں، ہمارا سلطان بھی یہ حق رکھتا ہے۔ کہ جس چیز کو چیز ہے، محض اپنے ذوق و طبیعت سے فرض اور واجب قرار دے، اور جسے چاہے غلط اور فاسد کہہ دے۔ اسے کتاب و منت سے کوئی دلیل لانے اور کسی چیز کی فرضیت یا حرمت کا کوئی علمی ثبوت پیش کرنے کی حاجت ہے۔ چنانچہ اسی ایک مضمون میں دو باتوں کے فرض کفایہ ہوتے کہ اعلان عام کر دیا ہے۔ ایک تو یہی بات جس کا ابھی ذکر آیا۔

دوسرے امام ابو داؤدی طرف منسوب ایک نامعلوم کتاب کے بارے میں فرماتے ہیں:

”ان کی کتاب ”نظم القرآن“ جسے تلاش وجہجو سے منظر عام پر لانے کو امت پر فرض کفایہ ہونا چاہیے“ ص۸۹

اسی ایک مضمون میں انہوں نے دو دو فرائض کا اعلان کر دیا ہے اور اس سے پہلے وہ تہ جانے کتنے فرائض کا اعلان کر چکے ہوں گے۔

ان پیچے زادیا خود ساختہ فرائض کی شرعی حیثیت کیا ہے، اس کا فیصلہ تو

حضرات مفتیان کرام ہی کرس گے۔ البتہ ”حقیقت رجم“ کے تعلق سے جس فرض کفایہ کا اعلان ہوا ہے، اس کے سلسلے میں اتنی لگزارش کرنی ضروری ہے کہ یہ اعلان جس طرح علم و تحقیق اور دین و اخلاق کے تعلق سے عائد ہونے والی تمام ذمہ داریوں کو پس پشت ڈال کر کیا گیا ہے، کہیں ایسا نہ ہو کہ یہ فرض ادا کرنے والے بھی اسی روشن پر چل پڑیں۔ اس کے برعکس ان کا یہ فرض ہے کہ وہ علم و تحقیق کے بنیادی تفاوضوں کو ملمحوڑا رکھتے ہوئے یہ کام انجام دیں۔

بحث و تحقیق کی نادر مشاہ

فاضل مقاول نگار اپنے اسی مضمون میں ایک جگہ فرماتے ہیں:

”بعد کی پیر ھی میں دوسرا قابل ذکر نام مولانا عتیات اللہ سجاحی، جن کا علامہ فرازی کے نظم قرآن پر پی۔ ایچ۔ ڈی مقالہ ”ابرهان فی علوم القرآن“ صفحیم کتاب کی صورت میں منتظر عام پر اچھا ہے“ ۸۲

پھر آتے وہ مزید فرماتے ہیں:

”اس سلسلے کا سب سے نایاں نام ابو حیان اندسی ۱۹۷۴ء کی ”ابراهیان فی ترتیب سور القرآن“ مدرسۃ الاصلاح کے کتب خانہ میں، اس کے مخطوطے پر مولانا مسعود عالم ندوی کا تحریر کردہ یہ نوٹ ہے..... کہا جاتا ہے کہ مولانا فرازی کے نظم قرآن پر مولانا سجاحی کی مذکورہ عربی کتاب اسی مخطوطے کا چریب ہے، اس پس منظر میں ان دونوں کا تقابلی مطالعہ ایک دلچسپی کا موضوع ہے“ ۸۳

قابل صدمبارک باد ہے ادارہ تحقیقین کا اسے ایک ایسے بے مشاہ محقق کی خدمات حاصل ہیں، جس کے لیے آسمان سے تارے توڑانا بائیں باختہ کا کھیل ہے۔ اس محقق بے مشاہ کی شان تحقیق یا کمال تحقیق کا اندازہ کرنے کے لیے درج ذیل یا توں کا جان بینا کافی ہو گا:

(۱) ابرہیان فی ترتیب سور القرآن جسے ہمارے محقق نے ابو حیان اندسی کی طرف منسوب کیا ہے، وہ ابو حیان اندسی کی نہیں بلکہ علامہ ابو جعفر احمد بن ابراہیم بن النبی اندسی غزنی ای کی کتاب ہے۔

(۲) محمد عنایت اللہ سبحانی کی یہ اتفاق ڈی کی تھیں جس کا نام ہمارے محقق نے "ابرہان فی علوم القرآن" بتایا ہے، وہ صحیح نہیں، صحیح نام "ابرہان فی نظام القرآن" ہے۔

(۳) ابرہان فی ترتیب سورات القرآن جس کا مخطوطہ مدرسۃ الاصلاح کے کتب خانے میں ہے اور جس کا حوالہ ہمارے ماہر محقق نے دیا ہے، اس کے صفات کی مجموعی تعداد جلی خط سے ایک ^{۱۹۷۳} سو تر سٹھن صفحے ہے۔ ان ایک سو تر سٹھن صفات میں قرآن یا ک کی تمام سورتوں پر علامہ ابو یعفر ابن النبیر کے نہایت ہی مختصر اور سرسری تعارفی نوٹس (Notes) ہیں۔

مثال کے طور پر سورہ فاتحہ پر انھوں نے جو کچھ لکھا ہے وہ متعین طور سے سات سطونیں میں سورہ بقرہ پر جو کچھ لکھا ہے وہ پونے چار صفحے ہیں، سورہ آل عمران پر جو کچھ لکھا ہے وہ ڈیڑھ صفحے ہیں۔

اس طرح اس کتاب میں سورہ فاتحہ، بقرہ، آل عمران پر علامہ ابو یعفر بن النبیر نے جو کچھ لکھا ہے وہ سارے ہے پانچ صفحے سے زیادہ نہیں ہے۔

جبکہ کہہاں فی نظام القرآن جسے علامہ ابو یعفر کی کتاب کا چربہ کہا گیا ہے، اور جو انہی تین سورتوں - فاتحہ، بقرہ، آل عمران - کے نظم آیات پر مشتمل ہے وہ بڑی تقطیع اور کلیپور کے باریک خط سے ۶۳ صفحات پر پھیلی ہوئی تفہیم کتاب ہے۔ تو کیا سارے ہے پانچ صفحے کا چربہ ۶۳ صفحات میں اتارا گیا ہے؟

حقیقت رجم کس کتاب کا چربہ؟

حقیقت یہ ہے کہ ہمارے ماہر محقق نے ان دونوں کتابوں میں سے کوئی بھی کتاب نہیں دیکھی ہے۔ اب اس کو تحقیق کا کمال نہ کہا جائے تو اور کیا کہا جائے کہ ہمارا محقق کسی بھی کتاب کو دیکھئے اور پڑھے بغیر نہایت ہی دونوں انداز میں اس کے بارے میں اپنی قیمتی رائے کا انہمار کر سکتا ہے، اور برخلاف اس کا اعلان بھی کر سکتا ہے۔ ہمارے لیے کتنی خوشی کی بات ہوتی اگر ادارہ تحقیق کا یہ فاضل حق "حقیقت جم" کو بھی اسی طرح کسی مفسر یا محدث کی کسی کتاب کا چربہ ثابت کر دیتا۔ وی مئذہ یفسر ح

الْمُؤْمِنُونَ بِنَصْرِ اللَّهِ !

غلط اور غیر محتاط محاورے

یہ تو ان غلطیوں کا ذکر ہوا جو علمی، فکری، ذوقی اور اخلاقی کہی جاسکتی ہیں۔ اب یہاں ہم ان کی ادبی اور لسانی غلطیوں کی نشاندہی بھی ضروری سمجھتے ہیں۔ فاضل مقالہ نکار کی تحریروں میں غلط اور غیر محتاط محاوروں کی بھرمار ہوتی ہے مثاث کے طور پر وہ ص ۳۴ پر لکھتے ہیں:

”کتاب اللہ میں ارسلنا علیٰ کے موقع استعمالات پر ایک نظر ڈال لینا ہی کافی ہے۔“

اس جملے میں (موقع استعمالات) کا استعمال غلط ہے۔

یا تو کہا جائے گا: ”ارسلنا علیٰ کے استعمالات“ ورنہ کہا جائے گا ”ارسلنا علیٰ کے موقع استعمال“۔ موقع کے ساتھ ”استعمالات“ بصیرتِ جمع کا استعمال صحیح نہیں۔ اسی طرح ”ایک نظر ڈال لینا ہی کافی ہے“ کے بجائے کہا جائے گا ”ایک نظر ڈال لینی ہی کافی ہے“ اس لیے کہ نظر مذکور نہیں، مونٹ ہے۔

اسی مضمون میں ایک دوسری جگہ وہ فرماتے ہیں:

”اس لیے ستاپا علم و حکمت ذات خداوندی کی اس ترتیب میں...“^{۲۹} ”ستاپا علم و حکمت“ کی ترکیب اس ذات بے ہنتا کے لیے کسی طرح موزوں نہیں۔ اس ترکیب سے گمان ہوتا ہے کہ نبود بالله ہمارا رب کوئی انسان ہے، یا انسان تاکوئی چیز ہے، جس کے سراور پری ہیں۔ یہ تجسم کا تصور ستاپا غلط، اس کی شان غلطت کے منافی اور قرآن و سنت کی تعبیرات کے خلاف ہے۔

رسول خدا اور قرآن کا دورہ

اسی مضمون میں منکر پر وہ رقم طراز ہیں:

”اللہ کے رسول اپنے وصال سے قبل ہر مضاف میں کتاب اللہ کا حضرت جہنم کے رو بر ددورہ کرتے تھے۔ جس سال آپ کا وصال ہوا، اس سے متصل

رمضان میں یہ دورہ معمول سے ہٹ کر دوبارہوا۔“

رمضان کے مہینے میں رسول اللہ صلی اللہ علیہ وسلم اور حضرت جبریل علیہ السلام کی بائیم جو مجلسیں ہوتی تھیں، اور جس میں قرآن پاک کی تلاوت و مداومت ہوتی تھی، ان کے لیے فاضل مقاول نگار نے لفظ ”دورہ“ کا استعمال کیا ہے اور ایک بار کئی بار کیا ہے۔

حضرت جبریل اور حضور پاک کے باب میں قرآن پڑھنے پڑھاتے کے لیے نفط ”دورہ“ کا استعمال کسی طرح صحیح نہیں۔ نفط دورہ کا مفہوم کیا ہوتا ہے؟ اس کے تسلسلے میں ہمارے بزرگ استاذ حضرت مولانا جلیل حسن ندوی ایک لطیفہ سنایا کرتے تھے۔ وہ فرماتے تھے کہ جس زمانے میں وہ مدرسہ صباح العلوم بریلی میں حیثیت مدرس کام کر رہے تھے، وہاں ان کے پاس ایک عرب شیخ، جو بریلی میں رہتے تھے، وفا فوقةً ملاقات کے لیے آیا کرتے تھے۔ ایک روز وہ ان کے پاس آئے اور کہنے لگے:

یا استاذ جلیل، هل تعرف ما الدورۃ؟ الدورۃ ان تعجم حول الحديث ولا تدخل فيه!
 (استاذ جلیل، کیا ہمیں معلوم ہے کہ دورہ حدیث کیا چیز ہے؟ دورہ حدیث کا مطلب ہوا کرتا ہے کہ تم حدیث کے ارد گرد گھونٹتے رہو، لیکن اس میں داخل نہ ہوا)
 عرب صاحب نے لفظ دورہ کی جو شریح کی تھی، وہ بالکل صحیح تھی۔ لفظ دورہ کے اندر بنیادی طور پر عجلت، سرعت اور سرسری نظر کا مفہوم پایا جاتا ہے۔ بے شکھ پوچھے رواں دواں عبارت خوانی کا نام ”دورہ“ ہے۔ اب کوئی بھی سوچ سکتا ہے کہ اس لفظ کا استعمال رسول خدا صلی اللہ علیہ وسلم کے لیے کیونکر درست ہوگا؟

اسی مضمون کے ص ۸۳ پر وہ لکھتے ہیں:

”مدارس عربی کا مقصد امت کی متنوع دینی ضروریات کی تکمیل ہے۔ صرف نظم قرآن کی باشری بجائے سے یہ مقصد حاصل نہیں ہو سکتا“
 ”نظم قرآن کی باشری بجائے کا محاورہ کتنا یعنی سمجھیدہ ہے؟ اس محاورے کا استعمال صلی ہوئی بدعتی بھی ہے اور کتاب الہی کے ساتھ صریح ہے ادبی بھی!“

سخت گیر نظم قرآن

فاضل مضمون نگار نے اپنے اس مضمون میں بار بار نظم قرآن کے لیے ”سخت گیر“

صفت استعمال کی ہے مثلاً :
 ”کہنے کو یہ بات بہت اچھی لگتی ہے کہ سخت گیر نظم قرآن ہی فہم قرآن کی کلید ہے“
 ”اب اگر سخت گیر نظام قرآن کی بدولت ہر لفظ کے ایک ہی معنی... کی گنجائش
 رہے ہے“ ص ۹
 یہ دو مثالیں ہوئیں، ورنہ اس مضمون میں نظم قرآن کے لیے بار بار یہ صفت استعمال
 کی گئی ہے۔

یہ بات وضاحت کی محتاج نہیں کہ قرآن اور نظم قرآن ایک ہی چیز ہے اور سخت گیر
 کی صفت یہاں اسی قرآن یا نظم قرآن کے لیے استعمال ہوئی ہے۔
 یہ بات بھی واضح ہے کہ سماں ”سخت گیر“ کی صفت اپھے معنوں میں نہیں بلکہ
 بطور بھوار مذمت کے استعمال کی گئی ہے۔

اب کوئی فاضل مضمون نکار سے پوچھے کہ نظم قرآن یا نظام قرآن کے لیے یہ
 صفت مذمت استعمال کر کے انہوں نے کس کی بھجو یا کس کی مذمت کی ہے؟ حمید الدین
 فراہی کی یا اس خدائی ذوالجلال کی جس نے یہ کتاب آتا ری ہے؟
 زیر نظر مضمون میں الفاظ اور محاورے کی اس طرح کی علیطیوں کی کمی نہیں، لیکن
 یہاں ان علیطیوں کا استقصاص مقصود نہیں۔ یہ چند نمونے ہیں۔ یہ ہمیں مجبور کرتے ہیں کہ
 ہم مضمون نکار سے یوچیں: شعر گفتہ چہ ضرور؟ اگر شر و ادب کا سرے سے ذوق
 نہ ہو تو کیا حاصل بلا وجہ کی تک بندی کا؟

ابجا ہوا انداز تحریر

فاضل مضمون نکار کی یہ تحریر ہے ما کوئی بھی تحریر، اس کے اندر زبردست الجھاؤ پایا
 جاتا ہے۔ اس کی چند مثالیں طاہظ ہوں۔ ایک جگہ وہ فرماتے ہیں:
 ”اس روشنی میں دیکھا جائے تو انسانِ تصنیفات کے انداز پر ازاں تا آخر
 سخت گیر نظم قرآن کے فلسفہ کو بھی بیان کے صلبِ العلم کے ملحِ العلم کے زمرے میں لانے
 سے مفر نہیں“ ص ۶۴

خط کشیدہ عبارت میں جو الجھاؤ ہے وہ محتاج بیان نہیں۔ عجائب نہیں کر خود
 ۳۰۳

صاحب عبارت کے لیے اس کی سیدھی سادی تشریع دشوار ہو گائے۔
ایک دوسری جگہ وہ فرماتے ہیں:

”تیرے طبقے میں غفرین کی وہ قلیل جاعت ہے جو پورے الرزام اور رختی سے نہ صرف یہ کہ ایک سورہ کی تمام آیات کو ایک دوسرے سے مروٹا مانتا ہے بلکہ اس سے آگے بڑھ کر ایک سورہ کا دوسری سورہ سے تنقیم قائم کرتا ہے اور اس طرح اول تا آخر کتاب اللہ کو ایک مکمل مربوط و منظم کتاب کی صورت میں پیش کرتا ہے جس سے اعلیٰ اور برتر تنقیم و ارتباط کسی انسانی اور غیر انسانی تصنیف میں نہیں کیا جاسکتا۔“
خط کشیدہ عبارت پر غور کیجئے، اس میں جو انجام ہے وہ اس قدر فاہش ہے کہ خود مضمون نگار کے لیے اس کی تشریع دشوار ہو گی۔ بلکہ عجب ہے نہیں کہ وہ تشریع کرتے کرتے پسینے سے شرابوں ہو جائیں؟

یہاں یہ بات بھی نظر انداز کرنے کی نہیں کہ اس عبارت میں مضمون نگار نے ”قلیل جاعت“ کو ایک بار نہیں بار بار مذکرا استعمال کیا ہے۔ کہیں اس کی یہ وجہ تو نہیں کہ یہ ”قلیل جاعت“ باوجود قلیل ہونے کے اپنی ہیبت و سطوت اور دبدبہ کے اعتبار سے مضمون نگار کو ایک شکر جرار کی شکل میں نظر آرہی ہے اور یہ کوئی تعجب کی بات نہیں۔ غزوہ بدر میں بھی تو ایسا ہی ہوا تھا، نصرت الہی کی مختلف شکلوں میں سے ایک شکل یہ بھی ہے۔

نظم قرآن کا بوجھ

مضمون نگار ایک دوسری جگہ فرماتے ہیں:

”پون صدی کے عرصہ میں حدیث و فقہ سے بے اعتمانی کے ساتھ اس میں جو کمزوری پیدا ہوئی ہے اس کے تلقفے سے غوری طور پر ادار علمی سے تنقیم قرآن کے بوجھ کو کم کرنا چاہیے۔“^{۸۲}

حدیث و فقہ سے بے اعتمانی کے نتیجہ میں اگر ان دونوں چیزوں میں کمزوری پیدا ہوئی تو اس کا تقاضا ہے کہ حدیث و فقہ سے بے اعتمانی نہ رکنی جائے یا یہ تقاضا ہے کہ ادار علمی سے تنقیم قرآن کا بوجھ کم کیا جائے؟!

یہ تو بالکل اسی طرح کی بات ہوئی کہ ہم کسی شخص سے کہیں، کہ کھانے پینے کے سلسلے میں لاپرواٹی سے تمہارے جسم میں جو کمزوری بیدا ہو گئی ہے اس کا تقاضا ہے کہ فوری طور سے تم سانس لینا کم کر دو!

بتائیے اس دانشوری کا کیا علاج! یا اس فزانگی کا کیا جواب!

پھر نظم قرآن کا بوجھ کم کرنے کا مطلب کیا ہے؟ آیا وہ یہ چاہتے ہیں کہ ان کی مادر علمی میں قرآن پڑھایا جائے اور دن میں جو دو ایک پیر یہ قرآن کے ہوتے ہیں وہ حدیث و فقرہ کو دیدیے جائیں ہے۔

کیا حدیث و فقرہ سے دبھی کام مطلب ہے قرآن سے دشمنی؟ کیا قرآن سے دشمنی یا محرومی کے بغیر حدیث و فقرہ کی تعلیم ممکن نہیں؟

اس عبارت سے مضمون نگار کا مقصد کیا ہے؟ شاید وہی اس کی کچھ وفاہت کر سکیں ورنہ ایک عام قاری تو اس طرح کی عبارتوں میں الجھ کر رہ جاتا ہے۔

یہ الجھ ہوئے انداز تحریر کے چند منونے ہیں، ورنہ حقیقت یہ ہے کہ ان کی ساری ہی تحریریں اس خصوصیت کی آنندہ دار ہوتی ہیں۔

یہ تحریر کا انجماڈ اپنی حقیقت کے لحاظ سے محض تحریر کا انجماڈ نہیں ہوا کرتا بلکہ یہ صاحب تحریر کی شخصیت کا انجماڈ ہوتا ہے اس کے ذہن و فکر کا انجماڈ ہوتا ہے۔ اس کی طبیعت اور اس کے مزاج کا انجماڈ ہوتا ہے۔

حرف آخر

یہ ہے جناب سلطان احمد اصلاحی کا فلسفہ نظم قرآن اور یہ ہے اس کا ایک سرسری جائزہ۔

سرسری جائزہ اس لیے کہ یہ پورے مضمون کا جائزہ نہیں ہے بلکہ مضمون کے صرف اس حصہ کا جائزہ ہے جس میں انہوں نے اپنے حدود سے تجاوز کیا ہے، اور لگنگوکا بالکل منفی انداز اختیار کیا ہے اور اس حصہ کا جائزہ بھی پورے طور سے نہیں لیا جا سکتا اس لیے کہ اس مضمون کی کوئی کل بھی سیدھی نہیں ہے۔ اس کا کوئی جزو بھی صحت مند نہیں ہے۔ ایک ناقدری ان رہ جاتا ہے کہ کن کن یا توں پر گرفت کرے۔